

विषय :- फौजदारी दंड प्रक्रिया संहिता सन १९७३ कलम १४४(१)(३)प्रमाणे दिनांक २४.०७.२०२० चे ००.०१ वा. ते दिनांक ३१.०७.२०२० चे २४.०० वा.चे दरम्यान संचारास मनाई तसेच जमावबंदी व वाहतूक मनाई आदेश. (पिंपरी चिंचवड पोलीस आयुक्तालय कार्यक्षेत्रातील कॅन्टेन्मेंट झोन्ससाठी)

सुधारीत आदेश -

२. ज्या अर्थी जागतिक आरोग्य संघटनेने कोरोना विषाणुमुळे पसरत असलेला आजार हा साथीचा संसर्गजन्य आजार म्हणून घोषित केला आहे. तसेच कोरोना विषाणुचा प्रसार भारतात महाराष्ट्रात, पिंपरी चिंचवड शहरात गतीने पसरत आहे. असे दिसून येत आहे. राज्य शासनाने कोरोना विषाणु (कोव्हीड - १९) चा प्रादुर्भाव रोखण्यासाठी राज्यात साथीचे रोग प्रतिबंधात्मक कायदा १८९७ दिनांक १३/०३/२०२० पासून लागू करून खंड २, ३ व ४ मधील तरतुदीनुसार अधिसूचना निर्गमित केली आहे. त्याबाबतची नियमावली तयार केली आहे. महाराष्ट्र शासनाने संदर्भ नं. डीएमयु/२०२०/सीआर.९२/डीआयएसएम-०१ दिनांक २९.०६.२०२० अन्वये आदेश जारी करून लॉकडाऊन आदेशाची मुदत दिनांक ३१.०७.२०२० अखेर वाढविली आहे.
३. ज्याअर्थी पिंपरी चिंचवड शहरात कोरोना बाधित रुग्णांची संख्या विताजनकरित्या वाढत आहे. आणि शहराच्या काही भागात कोव्हीड - १९ चे क्लस्टर निर्माण झाले असून त्या परिसरात मोठ्या प्रमाणात रुग्ण संख्येत वाढ झालेली दिसत आहे. त्यामुळे कोव्हीड -१९ चा सामुदायिक प्रसार (Community Transmission) सुरु होण्याची शक्यता असल्याने आणि कोरोना विषाणूच्या प्रादुर्भावामुळे मानवी आरोग्याला व जिवीताला धोका निर्माण होण्याचा संभव निर्माण झाल्याने आयुक्त पिंपरी चिंचवड महानगर पालिका यांनी वेळोवेळी आदेश करून कॅन्टेन्मेंट झोन घोषित केले आहेत. तसेच काही कॅन्टेन्मेंट झोन निरस्त करण्यात आले आहेत. उपविभागीय अधिकारी मावळ-मुळशी तसेच उपविभागीय अधिकारी खेड, उपविभाग, खेड यांनी देखील वेळोवेळी कॅन्टेन्मेंट झोन घोषित केले आहेत.
४. ज्याअर्थी महाराष्ट्र शासन संदर्भ क्र. डीएमयु/२०२०/सीआर.९२/डीआयएसएम-०१ दिनांक २९.०६.२०२० अन्वये राज्यात कोव्हीड-१९ चे कॅन्टेन्मेंटसाठी सुधारीत मार्गदर्शक सुचना पारित केल्या आहेत. सदर महाराष्ट्र शासनाचे सुधारीत आदेशानुसार कॅन्टेन्मेंट झोन हे आरोग्य व कुटूंब कल्याण मंत्रालयाने दिलेल्या मार्गदर्शक सुचनांप्रमाणे सर्व घटक आणि प्रशासनाचे नियंत्रण व मदत पोहचविण्याची क्षमता इत्यादी बाबी विचारात घेऊन निश्चित करण्याचे निर्देश आहेत.
५. ज्या अर्थी संदर्भ आयुक्त पिंपरी चिंचवड महानगरपालिका जा.क्र./वैद्य/९/४९२६/ २०२० दिनांक २३.०७.२०२० यांनी पिंपरी चिंचवड महानगरपालिका हद्दित कोविड १९ चा प्रतिबंधकरण्यासाठी कॅन्टेन्मेंट झोन करिता दिनांक २४.०७.२०२० चे ००/०१ वा. ते दिनांक ३१.०७.२०२० चे २४.०० वा.चे दरम्यान कोरोना विषाणुमुळे उदभवलेल्या संसर्गजन्य रोगाच्या प्रतिबंध व नियंत्रणाबाबतचे आदेश पारित केलेले आहेत.
६. ज्याअर्थी कोव्हीड - १९ च्या पार्श्वभूमीवर सारासार विचार करून तातडीची प्रतिबंधक उपाययोजना करणेसाठी फौजदारी दंड प्रक्रिया संहिता कलम १४४ मधील तरतुदीच्या अंतर्गत क्षेत्र प्रतिबंधक करणे, क्षेत्रातील नागरीकांचे आगमन व प्रस्थान प्रतिबंधित करणे, क्षेत्रातून वाहनांचे अवागमन प्रतिबंधित करणेसाठी स्थानिक निवासी अभ्यागत वारंवार कामानिमित्त पिंपरी चिंचवड पोलीस आयुक्तालय कार्यक्षेत्रातील घोषित कॅन्टेन्मेंट झोन मधील क्षेत्रात प्रवेश करणारे यांना उद्देशून आदेश काढणे आवश्यक असलेबाबत माझी खात्री झाली असल्याने पिंपरी चिंचवड पोलीस आयुक्तालयाच्या कार्यक्षेत्रातील संबंधित प्राधिकृत अधिकारी यांनी घोषित केलेल्या कॅन्टेन्मेंट क्षेत्रासाठी आणि सदर आदेश लागू करण्यात आलेल्या कालावधीत घोषित केल्या जाणा-या नवीन कॅन्टेन्मेंट क्षेत्रासाठी आदेश काढणे अत्यावश्यक असलेबाबत माझी खात्री झाली आहे.

७. त्याअर्धी भी संदीप विष्णोई, पोलीस आयुक्त, पिंपरी चिंचवड तथा विशेष प्राधिकृत कार्यकारी दंडाधिकारी म्हणुन शासनाच्या दिनांक ०१.०४.१९७४ चे अधिसुचनेद्वारे प्राधिकृत अधिकारी म्हणुन फौजदारी दंड प्रक्रिया संहिता कलम १४४ (१) (३) अन्वये कोणत्याही व्यक्तीला पिंपरी चिंचवड पोलीस आयुक्तालयाचे हद्दीतील घोषित कन्टेन्मेन्ट झोन मध्ये नमुद केलेल्या भागातील कोणत्याही रस्त्यावर, सार्वजनिक वाहतुकीचे रस्त्यावर, मल्लोगल्ली साठिकाणी संचार करणे, वाहतुक करणे, फिरणे, उभे राहणे, थांबुन राहणे, रेगाळणे, सर्व कृत्यास तरतुदीच्या अधिन राहुन सुधारीत संचारास मनाई व वाहतुक मनाई दिनांक २४.०७.२०२० चे ००.०१ चा. ते दिनांक ३१.०७.०२० चे २४.०० वा चे दरम्यान लागू करीत आहे.

८. कन्टेन्मेन्ट झोनमध्ये नागरिकांना व वाहनांना प्रवेशबंदी तसेच परिसरातुन बाहेर पडण्यास बंदी करण्यात येत आहे. - कन्टेन्मेन्ट झोन मधील क्षेत्रात फक्त अत्यावश्यक बाबींसादरभातील हालचालींना परवानगी राहिल. सदर परिसरात सक्त परिमीती नियंत्रण राहिल. वैदयकीय कारण व अत्यावश्यक/जीवनावश्यक वस्तु/माल पुरवण्याखेरीज अन्य कोणत्याही कारणांसाठी कन्टेन्मेन्ट झोन मधुन लोकांना आतबाहेर जाण्यायेण्यास सक्त मनाई राहिल आणि याबाबत आरोग्य व कुटुंब कल्याण मंत्रालय यांच्या मार्गदर्शक सुचनानुसार सक्त अंमलबजावणी केली जाईल.

९. संपुर्ण राज्यात खालील बाबींना मनाई असेल -

- i) शाळा, महाविद्यालये, शैक्षणिक संस्था, प्रशिक्षण संस्था, शैक्षणिक संस्था बंद राहतील.
- ii) केंद्रीय गृहविभागाने परवानगी दिलेल्या अंतरराष्ट्रीय हवाई प्रवासी वाहतुक वगळता इतर अंतरराष्ट्रीय हवाई प्रवासी वाहतुकीस मनाई राहिल.
- iii) मेट्रो रेल्वे सेवा बंद राहतील.
- iv) रेल्वे प्रवासी वाहतुक आणि देशांतर्गत हवाई वाहतुक यांना जोपर्यंत विशेष स्वतंत्र आदेशाद्वारे आणि प्रमाणित कार्यपद्धतीनुसार (SOP) परवानगी देण्यात येणार नाही तो पर्यंत बंद राहतील.
- v) सर्व सिनेमागृहे, व्यायामशाळा/जिम्नॅशियम, जलतरण तलाव, करमणुक उद्याने, नाटयगृहे, वार आणि सभागृहे, असेंब्ली हॉल आणि तत्सम ठिकाणे बंद राहतील.
- vi) सर्व प्रकारचे सामाजिक/राजकीय/ क्रिडा/मनोरंजन/शैक्षणिक/ सांस्कृतिक/ धार्मिक कार्यक्रम व इतर मेळावे यांना आणि मोठ्या संख्येने एकत्र जमण्यास बंदी राहिल. तसेच आगामी साजरी होणा-या बकरी ईद-२०२० च्या अनुषंगाने महाराष्ट्र शासन, गृह विभाग, परिपत्रक क्रं.०६ /२०२०/ प्र.क्रं.९१/ वि.शा.१, दिनांक १७.०७.२०२० मधील दिलेल्या मार्गदर्शक सुचनानुसार प्रतिबंधित (कन्टेन्मेन्ट झोन) क्षेत्रामध्ये सध्या लागू करण्यात आलेले निर्बंध कायम राहतील त्यामध्ये बकरी ईद निमित्त कोणतीही शिथिलता देता येणार नाही.
- vii) सर्व धार्मिक स्थळे/ प्रार्थना स्थळे नागरीकांसाठी बंद राहतील.
- viii) शॉपिंग मॉल्स,हॉटेल्स,उपहारगृहे आणि इतर आदरातिथ्य सेवा(Hospitality Services) बंद राहतील.

१०. संचारास मनाई (कन्टेन्मेन्ट प्रतिबंधित क्षेत्र) आदेशातून खालीलप्रमाणे सवलतीचे निकष राहतील.

- १) कोरोना विषाणु प्रतिबंधात्मक उपाययोजनांचे काम करणारे पिंपरी चिंचवड महापालिकेचे, पोलीस विभागाचे व राज्य व केंद्रीय विभागांचे विनिर्दिष्ट कर्मचारी व वाहने तसेच अत्यावश्यक सेवा देणा-या कर्मचारी व वाहनांना सदरच्या आदेशानुसार वगळण्यात येत आहेत. तसेच अत्यावश्यक सेवा व वस्तु यांचा पुरवठा करणारी घाऊक वाहतुक सदरच्या आदेशातुन वगळण्यात येत आहेत.
- २) प्रतिबंधित क्षेत्रात (कंटेनमेंट झोन) मनपा द्वारे चालविण्यात येणारी अथवा परवानगी दिलेली फिडर क्लिनिक वगळता अन्य बाहय रुग्ण विभाग खाजगी वैद्यकिय दवाखाने सुरु ठेवण्यास प्रतिबंधित करण्यात येत आहे.
- ३) प्रतिबंधित क्षेत्रातील नागरिकांच्या बँकींग सुविधांसाठी सर्व बँकांनी शाखा कार्यालयीन कामकाजाच्या दिवशी सकाळी १०/०० ते ०२/०० या वेळेत सुरु ठेवाव्यात तसेच आपली एटीएम केंद्रे पुर्ण वेळ कार्यान्वित ठेवावीत.

- ४) प्रतिबंधित क्षेत्रात सकाळी १०/०० ते दुपारी ०२/०० या वेळेत दुध, भाजीपाला, फळे, मटन, चिकन यांची किरकोळ विक्री सुरु राहिल.
- ५) कन्टेन्मेंट क्षेत्रात सदर काळात अत्यावश्यक सामान जसे अन्न धान्य, जिवनावश्यक वस्तु यांची किरकोळ विक्री सकाळी १०/०० ते दुपारी ०२/०० वा. या कालावधीतच सुरु राहिल.
- ६) नागरीकांना प्रतिबंधित क्षेत्रात दैनंदिन जिवनावश्यक वस्तु व सेवा उपरोक्त वर नमुद संदर्भीय आदेशाप्रमाणे सकाळी १०.०० ते दुपारी ०२.०० वा. दरम्यान सुरु ठेवण्यास प्रशासनाकडून परवानगी देण्यात येईल. तशी सविस्तर उद्घोषणा पीए सीस्टीमवरून करण्यात येईल. दरम्यान मुदतीत सीआरपीसी कलम १४४(१)(३) प्रमाणे जमावबंदी आदेश अंमलात राहतील. सदरवेळी सार्वजनिक किंवा खाजगी जागेत पाच किंवा पाचपेक्षा अधिक व्यक्तींना एकत्र येण्यास थांबण्यास, चर्चा करणेस मनाई राहिल.
- ७) कन्टेन्मेंट झोनमधील कर्मचा-यांच्या संचारावर नियंत्रण आणण्यासाठी कर्तव्यावरील हजर अधिकारी व कर्मचारी हे शक्यतो त्याच क्षेत्रात वास्तव्यास असावे. तसेच अशा व्यक्तींची त्यांच्या कर्तव्याच्या ठिकाणी वास्तव्याची सूविधा संबंधित आस्थापनांनी उपलब्ध करून दयावी.

टीप :-

१. वरील नमुद सर्व सवलत दिलेले संबंधित अधिकारी कर्मचारी खाजगी व्यक्ती यांनी त्यांचे नेमणुकीचे आदेश ओळखपत्र याबाबतचा पुरावा सोबत बाळगणे बंधनकारक आहे.
२. वर नमुद ठिकाणी कोरोना विषाणुचा प्रादुर्भाव टाळण्यासाठी आरोग्य विभागाकडून देण्यात आलेल्या आवश्यक त्या सर्व प्रतिबंधात्मक उपाययोजना तसेच सामाजिक अंतर ठेवण्याबाबतच्या उपाययोजनांची दक्षता संबंधित कार्यालये, दुकान, आस्थापना यांचे चालक मालक, कार्यालय प्रमुख व्यवस्थापक यांनी घ्यावी.
३. रुग्ण वाहतुकीवेळी संबंधित रुग्णांनी दवाखान्यातील उपचाराबाबतची कागदपत्रे सोबत बाळगावीत.
४. कोरोना प्रतिबंधक उपाययोजनांच्या अंमलबजावणीसाठी नेमणुक केलेले शासकीय अधिकारी व कर्मचारी यांनी त्याबाबतचे आदेश सोबत बाळगणे बंधनकारक असेल.
५. वरील सर्व नमुद अपवादात्मक व्यक्ती व आस्थापना यांना कर्तव्याखेरीज ही सवलत लागू होणार नाही.
११. नमुद सवलतीच्या निकषांची पूर्तता करतेवेळी सर्व संबंधितांनी कोरोना विषाणुचा प्रादुर्भाव टाळणेकरिता आरोग्य विभागाकडून सुचित केलेल्या खबरदारीच्या उपायांचे (उदा - मास्क, हॅण्डग्लोव्हज, सॅनिटायझर यांचा वापर तसेच सामाजिक अंतर ठेवणे) काटेकोर पालन करणे अनिवार्य राहिल.
१२. सदर मनाई आदेशाचे उल्लंघन केल्यास संबंधितांवर भारतीय दंड विधान संहिता कलम १८८ प्रमाणे व आपत्ती व्यवस्थापन कायदा २००५ मधील कलम ५१ ते ६० नुसार आणि साथीचे रोग कायदा १८९७ तसेच प्रचलित कायदयातील तरतुदीनुसार कायदेशीर कारवाई करण्यात येईल.
१३. उपरोक्त ठिकाणी सर्व संबंधितांना आदेशापूर्वी स्वतंत्र नोटीस बजावणी शक्य नसल्याने फौजदारी दंड प्रक्रिया संहिता १९७३ चे कलम १४४ (२) अन्वये प्राप्त अधिकारानुसार सदरचा आदेश एकतर्फी काढण्यात आलेला आहे. या बाबतची माहिती प्रसार माध्यमे, पोलीस स्टेशन, सहाय्यक पोलीस आयुक्त, तसेच परिमंडळीय पोलीस उप-आयुक्त कार्यालय यांचे नाटीस बोर्डवर नागरिकांचे सुविधेसाठी उपलब्ध करून देण्यात येत आहे.

सदरचा आदेश हा माझ्या सही शिक्क्यानिशी आज दिनांक २३.०७.२०२० रोजी दिलेला आहे.



(संदीप विष्णोई)
पोलीस आयुक्त,
पिंपरी चिंचवड

ठिकाण :- पिंपरी चिंचवड

दिनांक :- २३.०७.२०२०